



Република Северна Македонија
Министерство за финансии

Агенција за деловно посредување,
застапување на авторски права
ВЕДА ДООЕЛ Скопје
Бр. 03-16/4
08.04.2025 год

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SE VERIUT
МИНИСТЕРСТВО ЗА ФИНАНСИИ
MINISTRIA E FINANCAVE
Скопје
Shkup

Датум на издавање	10-04-2025		
Службена адреса	Број	Прилог	Вредност
	10-04-2025	Shitjes	Vlerë

Архивски број: 03-4222/1
Датум:

08-04-2025

ДОГОВОР

за јавна набавка на услуга – ангажирање на авторска агенција

Склучен помеѓу:

1. МИНИСТЕРСТВОТО ЗА ФИНАНСИИ НА РЕПУБЛИКА СЕВЕРНА МАКЕДОНИЈА, со седиште на ул. „Даме Груев“, бр.12 - Скопје, претставувано од м-р Гордана Димитриеска-Кочоска, министер за финансии во натамошниот текст: договорен орган и

2. Агенција за деловно посредување и застапување на авторски права ВЕДА ДООЕЛ Скопје, со седиште на ул. „Св. Кирил и Методиј“ бр.36-3/2 Скопје, претставувано од Весна Ѓоргиевска, управител во натамошниот текст: носител на набавката.

I. ПРЕДМЕТ НА ДОГОВОРОТ

Член 1

Предмет на овој договор е ангажирање на авторска агенција за потребите на Министерството за финансии, а по спроведената постапка за набавка од мала вредност по оглас бр.03696/2025.

Предметот на договорот е ангажирање на авторска агенција заради користење на услуги:

- Изработка на авторски договори;
- Вршење на правна квалификација на авторските дела;
- Изработка на договори за дело;
- Издавање на фактури за исплата на авторски хонорари;
- Исплата на авторски хонорари по барање на договорниот орган, а во согласност со даноците и другите прописи од областа на даноците и од областа на авторското право, со што целосно одговара за нивната примена;
- Соодветна услуга во врска со прописите за авторското право и даноците од авторско право;
- Стручни совети и консултации од областа на авторското право; и
- Други услуги од авторската агенција.



Договорниот орган не е обврзан да ги искористи сите услуги од предметот на договорот.

II. ВРЕДНОСТ НА ДОГОВОРОТ

Член 2

Висината на надоместокот – провизијата изнесува 0,26 % од износот на бруто надоместокот за извршената услуга, согласно со авторскиот договор, вклучувајќи ги сите трошоци и попусти, без вклучен данок на додадена вредност.

На надоместокот на услугата изразен во денари се пресметува данок на додадена вредност.

Износот на висината на надоместокот – провизијата за извршената услуга ќе биде фиксен за целото времетраење на договорот.

Вкупната максимална вредност на договорот изнесува 100.000,00 денари без пресметан данок на додадена вредност (ДДВ).

Данокот на додадена вредност изнесува 18.000,00 денари.

Вкупната максимална вредност на договорот со пресметан данок на додадена вредност (ДДВ) изнесува 118.000,00 денари.

Договорниот орган не е обврзан да го искористи максималниот износ на вредноста утврден во став 6 од овој член.

III. РОК И НАЧИН НА ИЗВРШУВАЊЕ НА УСЛУГАТА

Член 3

Носителот на набавката е должен предметот на договорот да го извршува сукцесивно, според искажаните потреби на договорниот орган во рок не подолг од еден работен ден, по претходно доставено писмено барање од договорниот орган, во кое ќе бидат содржани конкретните спецификации и податоци за бараната услуга.

IV. РОК И НАЧИН НА ПЛАЌАЊЕ

Член 4

Договорниот орган плаќањето за извршените услуги ќе го врши врз основа на доставена фактура за извршена услуга на адресата на Министерството за финансии, ул. „Даме Груев“ бр.12 Скопје во рок од 30 (триесет) календарски денови, сметано од денот на приемот на фактурата во писарницата на Министерството.



Република Северна Македонија
Министерство за финансии

Кон фактурата носителот на набавката задолжително доставува авторски договор и/или друга документација која се однесува на барањето на договорниот орган.

Фактурата треба да ги содржи сите трошоци кои треба да ги плати договорниот орган:

- нето износ за исплата на авторот;
- данок на личен доход и придонеси за примања по основ на договор;
- износ на провизија на носителот на набавката и
- данок на додадена вредност.

Во договорот за исплата на авторскиот хонорар носителот на набавката е должен да го наведе нето износот за исплата на авторот, данокот на личен доход за соодветниот вид на надоместок и агенциска провизија пресметана на бруто износот за конкретното авторско дело (нето авторски хонорар + данок на личен доход).

V. ОБВРСКИ НА НОСИТЕЛОТ НА НАБАВКАТА

Член 5

Носителот на набавката се обврзува да го извршува предметот на договорот, во се според техничките спецификации.

Член 6

Носителот на набавката ќе го извршува предметот на договорот sukcesивно, според искажани потреби на договорниот орган.

Носителот на набавката е должен на договорниот орган да му доставува фактура и авторски договор.

Носителот на набавката со потпишување на овој договор гарантира за точноста, исправноста и навремената уплата на данок на личен доход, во име и за сметка на авторите, согласно со авторскиот договор.

Носителот на набавката е должен веднаш по потпишувањето на договорот да му достави на договорниот орган податоци за лицето кое ќе биде определено за реализација на договорот.

Член 7

Носителот на набавката е должен да врши пресметување и уплата на аконтацијата на данок на личен доход на начин и во рок определен со Законот за данокот на личен доход.



Република Северна Македонија

Министерство за финансии

Доколку носителот на набавката не постапи согласно став 1 на овој член, обврската за плаќање на камата за задоцнета уплата паѓаат на товар на носителот на набавката.

За секоја исплата носителот на набавката е должен:

- на авторот да му издаде примерок од пресметката за аконтација на данок на личен доход;
- на крајот на тековната година на авторот/ите да издаде потврда за висината на вкупно исплатениот хонорар или друг надоместок и за пресметаниот и платен данок на личен доход;
- на договорниот орган по секој исплатен хонорар/надоместок врз основа на авторски договор, да му достави потврда или друг доказ за извршената исплата.

VI. ОБВРСКИ НА ДОГОВОРНИОТ ОРГАН

Член 8

Договорниот орган се обврзува барањето за извршување на услугата да го доставува до носителот на набавката во писмена форма, при што тоа треба задолжително да ги содржи потребните податоци и спецификации за бараната услуга.

Договорниот орган се обврзува да изврши исплата на авторските надоместоци преку носителот на набавката за извршените услуги врз основа на доставената фактура согласно со Законот за авторско право и сродни права, а по потреба и за други видови на надоместоци.

Договорниот орган се обврзува дека плаќањето на носителот на набавката ќе го врши во рокот од членот 4 на овој договор.

Договорниот орган е должен да определи лица задолжени за реализација на договорот и за истото да го извести носителот на набавката.

VII. ВАЖНОСТ НА ДОГОВОРОТ

Член 9

Договорот е со важност од 12 (дванаесет) месеци сметано од 11.4.2025 година или до негово вредносно исполнување, во зависност од тоа што прво ќе настане.



VIII. УСЛОВИ ЗА РАСКИНУВАЊЕ НА ДОГОВОРОТ

Член 10

Овој договор може да се раскине спогодбено во согласност на двете договорни страни.

Член 11

Овој договор може да се раскине и еднострано поради непридржување или неисполнување на договорните обврски утврдени со овој договор.

Договорната страна која поради непридржување или неисполнување на договорните обврски го раскинува договорот, должна е тоа да и го соопшти на другата договорна страна без одлагање во писмена форма.

Договорот се смета за раскинат со денот на приемот на известувањето за раскинување на договорот.

Доколку дојде до раскинување на договорот поради неисполнување или ненавремено исполнување на обврските на договорот од страна на носителот на набавката, носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.

Член 12

Кога една од договорните страни нема да ја исполни својата обврска, договорната страна може да бара исполнување на обврската од другата договорна страна или да го раскине договорот, а во секој случај има право на надомест на штетата.

Член 13

Кога договорната страна нема да ја исполни својата обврска во определениот рок, другата договорна страна може да и остави примерен дополнителен рок за исполнување на обврската.

Рокот од став 1 на овој член може да биде продолжен само по писмено барање на носителот на набавката и писмена согласност од договорниот орган.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може да го раскине договорот.

IX. ВИША СИЛА

Член 14

Ниту една од договорните страни нема да биде одговорна за неисполнување на обврските од овој договор до кое би дошло заради виша сила.



Република Северна Македонија
Министерство за финансии

Под виша сила се подразбираат настани или околности на кои договорните страни не можат да влијаат и се надвор од нивната контрола, а го попречуваат нормалното извршување на договорот (елементарни непогоди, воени дејства, граѓански немири, штрајкови и сл.).

Вишата сила не вклучува настан што е предизвикан од небрежност или намерна активност што би предизвикала застој во извршувањето на обврските од договорот.

Ако една од договорните страни е спречена да ги исполнува своите обврски заради виша сила, должна е веднаш писмено да ја извести другата страна, со наведување на причините за вишата сила и по можност обезбедување на соодветен доказ.

За времетраењето на вишата сила сите права и обврски од овој договор мируваат.

Договорните страни се обврзуваат на ист начин да ја известат договорната страна за повторното воспоставување на нормални услови за извршување на договорот, односно за престанокот на дејството на вишата сила.

По отстранувањето на вишата сила договорот продолжува да се реализира.

Х. ЗАВРШНИ ОДРЕДБИ

Член 15

Изменувања и дополнувања на договорот можат да се вршат со заедничка согласност на договорните страни по писмен пат.

Договорната страна која бара измена и/или дополнување на договорот е должна своето барање до другата страна да го достави во писмена форма.

Договорот може да се изменува и дополнува со анекс на договорот потпишан од двете договорените страни во согласност со Законот за јавните набавки.

Член 16

За сè што не е предвидено со овој договор, се применуваат одредбите од Законот за облигационите односи, Законот за јавните набавки и од другите позитивни прописи во Република Северна Македонија.

Член 17

Во случај на спор, договорните страни се согласни спорот да го решат спогодбено, а доколку во тоа не успеат, согласни се спорот да го решава предметно надлежниот суд во Скопје.



Република Северна Македонија
Министерство за финансии

Член 18

Обработката на личните податоци при реализацијата на овој договор ќе биде во согласност со Законот за заштита на личните податоци.

Член 19

Овој договор е составен во 4 (четири) еднообразни примероци од кои 2 (два) примероци за договорниот орган и 2 (два) за носителот на набавката.

Договорен орган:

Република Северна Македонија
Министерство за финансии
Скопје

Носител на набавката:

Агенција за деловно посредување и
застапување на авторски права
ВЕДА ДООЕЛ
Скопје

м-р Гордана Димитриеска-Кочоска
Министер за финансии



Весна Ѓоргиевска
Управител



Изработил: Панче Чоневски
Контролирал: Даниела Јанкова
Одобрил: Татјана Васева
Проверил: м-р Маја Стаменковска Угриновска
 Михајло Михајловски
Проверил: Андреј Ангеловски
Согласен: д-р Андриана Матлиоска

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25
26
27
28
29
30
31
32
33
34
35
36
37
38
39
40
41
42
43
44
45
46
47
48
49
50
51
52
53
54
55
56
57
58
59
60
61
62
63
64
65
66
67
68
69
70
71
72
73
74
75
76
77
78
79
80
81
82
83
84
85
86
87
88
89
90
91
92
93
94
95
96
97
98
99
100